



অসম চৰকাৰ

উপায়ুক্ত কাৰ্য্যালয়:..... তিনিচুকীয়া:..... অসম

নং- TFY1/MISC CROSS/2020-23/

তাং-২০/০৭/২০২৩

## জাননী

মাননীয় গুৱাহাটী উচ্চ ন্যায়ালয়, গুৱাহাটী লেখ আবেদন নং ৫২০/২০২২ৰ তাং-১৫/০৫/২০২৩ৰ আদেশমতে আৰু অসম চৰকাৰৰ মীন বিভাগৰ যুটীয়া সচিব, মহোদয়ৰ 19/07/2023 তাংৰ ফিছ eCF No.287252/78 নং চিঠিৰ লুকুম মতে, ইয়াৰ দ্বাৰা সৰ্বসাধাৰণ ৰাইজৰ জ্ঞাতাৰ্থে জনোৱা যায় যে, তিনিচুকীয়া জিলাৰ অন্তৰ্গত নিম্নোক্ত মীন মহল খন/মীন মহল সমূহৰ বিপৰীতে উল্লেখ কৰা সময়ৰ বাবে নিবিদা যোগে নিলামৰ কাৰণে জিলা উপায়ুক্ত কাৰ্য্যালয়ত অহা ইং ২১/০৭/২০২৩ তাৰিখে পুৱা ৯:৩০ বজাৰ পৰা ইং ২২/০৮/২০২৩ তাৰিখৰ আবেলি ২:০০ বজালৈ নিম্ন স্বাক্ষৰকাৰীৰ কাৰ্য্যালয় কক্ষত নিবিদা আহ্বান কৰা হৈছে আৰু সেই দিনাই নিবিদা খোলা হব। কোনো কাৰণত উক্ত দিন বন্ধ ঘোষিত হলে তাৰ পৰৱৰ্তী খোলা দিনত নিবিদা গ্ৰহণ তথা খোলা হব। যি সকল লোকে নিবিদা দাখিল কৰিবলৈ ইচ্ছা কৰে তেখেত সকলক উক্ত তাৰিখত আৰু সময়ত নিবিদা দাখিল কৰিবলৈ জনোৱা হ'ল।

তলত দিয়া চৰ্ত সাপেক্ষে মীন মহল বন্দোৱাস্তি দিয়া হব:-

১) মাছমৰীয়া লোকৰ দ্বাৰা গঠিত সমবায়/আত্মসহায়ক গোট/NGO আদিক যোগ্যতাৰ ভিত্তিত নিবিদা যোগে নিৰ্বাচিত কৰি ৬০ % (শতাংশ) শ্ৰেণী ভুক্ত মীনমহল সমূহ ৭ বছৰৰ বাবে পট্টন দিয়া হ'ব।

২) এশ শতাংশ অনুসূচিত জাতি ও বৰাক উপত্যকাৰ মাইমল সম্প্ৰদায়ৰ প্ৰকৃত মাছমৰীয়ালোকেৰে গঠিত সমবায় সমিতি আৰু বৰাক উপত্যকাৰ মাইমল সম্প্ৰদায়ৰ প্ৰকৃত মাছমৰীয়া লোক নতুবা অনুসূচিত জাতিৰ বৃত্তিত মাছমৰীয়ালোক, আত্ম সহায়ক গোট, NGO আৰু মীনপালকে নিবিদা দিব পাৰিব। নিবিদাকাৰী সংলিষ্ট জিলা আৰু মীনমহলখনৰ ওচৰ চুবুৰীয়া হ'ব লাগিব।

৩) নিবিদা উপায়ুক্ত কাৰ্য্যালয়, তিনিচুকীয়াত নিৰ্দিষ্ট স্থান আৰু তাৰিখত গ্ৰহণ কৰা হব।

৪) ইচ্ছুক নিবিদাকাৰীয়ে উল্লেখিত তাৰিখৰ দিনৰ ২:০০ বজালৈ কাৰ্য্যালয় খোলা থকা সময়ত নিৰ্দ্ধাৰিত নিবিদা বাকচত নিবিদা জমা দিব পাৰিব। নিৰ্দ্ধাৰিত সময়ৰ পিছত নিবিদা গ্ৰহণ কৰা নহব। নিবিদা নিৰ্দ্ধাৰিত পত্ৰৰ প্ৰয়োজনীয় তথ্যপাতি সহ পূৰণ কৰি নিবিদাসহ তলত উল্লখ কৰা প্ৰমাণ পত্ৰ সমূহ সংলগ্ন কৰি জমা দিব লাগিব।

(ক) মাছ ধৰাৰ অভিজ্ঞতাৰ প্ৰমাণ পত্ৰ।

(খ) জিলা আয়ুক্ত/মহকুমাধিপতিৰ পৰা বাকীজাই মুক্ত প্ৰমাণ পত্ৰ।

(গ) অনুসূচীতজাতি/মাইমল সম্প্ৰদায়ৰ লোক হোৱাৰ প্ৰমাণ পত্ৰ আৰু বৃত্তিত মাছমৰীয়া লোক- মীনপালক হোৱাৰ প্ৰমাণ পত্ৰ।

(ঘ) ১০ (দহ) টকাৰ ভাৰতীয় পোষ্টেল অৰ্ডাৰ/বেংকাৰচ চেক/বেংক ড্ৰাফ্ট জমা দিব লাগিব।

(ঙ) চৰকাৰৰ প্ৰথম বছৰৰ নূন্যতম ধাৰ্য্য মূল্যৰ ১৫ শতাংশ ৰাজহ আমানত ধন হিচাবে কল ডিপজিট (Call Deposit) আকাৰত।

(চ) সমবায় সমিতিৰ পঞ্জীয়ন প্ৰমাণ পত্ৰ।

(ছ) আয়কৰ মুক্ত প্ৰমাণ পত্ৰ।

(জ) সমিতি আদিৰ হকে নিবিদা দিয়া কৰ্তৃত্ব প্ৰাপ্ত ব্যক্তিৰ প্ৰত্যায়িত ফটো পাঠি দিব।

(ঝ) সমবায় সমিতিৰ বছেৰেকীয়া (Balance Sheet) আৰু লাভ লোকচানৰ হিচাপৰ কপি।

(৫) মোহৰযুক্ত বন্ধ খামৰ ওপৰত অনুজ্ঞাপত্ৰ পাব বিচৰা মীনমহলৰ নাম উল্লেখ কৰিব লাগিব আৰু নিম্নস্বাক্ষৰকাৰীৰ কাৰ্য্যালয়ত নিৰ্দ্ধাৰিত বাকচত নিবিদা জমা দিব লাগিব।

৬) নিবিদা সমূহ নিবিদাকাৰী নতুবা তেওঁলোকৰ প্ৰতিনিধিৰ উপস্থিতিত নিবিদা গ্ৰহণ কৰাৰ সময় উকলি যোৱাৰ পিছত উক্ত দিনাই খোলা হব।

৭) নিৰ্বাচিত নিবিদাকাৰীয়ে প্ৰথম বছৰৰ নিৰ্দ্ধাৰিত মূল্য ৰাজহৰ ১৫ শতাংশ ৰাজহ প্ৰথম কিস্তিৰ ৰাজহ হিচাবে প্ৰস্তাৱ আগবঢ়োৱাৰ দহ দিনৰ ভিতৰত আদায় দিব



লাগিব । অন্যথাই প্রস্তাৱ বাতিল হোৱা বুলি গণ্য কৰা হব আৰু পিচত উপযুক্ত নিবিদাকাৰীলৈ প্রস্তাৱ দিয়া হব । তদুপৰি আমানত ধন বাজেয়াপ্ত হব ।

৮) বাৰ্ষিক ৰাজহৰ তলত দিয়াৰ দৰে কিস্তিত আদায় দিব লাগিব ।

- ক) ১৫% আমানত ধন (প্রথম কিস্তি)
- খ) ৩৫% আমানত ধন (দ্বিতীয় কিস্তি)
- গ) ২৫% আমানত ধন (তৃতীয় কিস্তি)
- ঘ) ২৫% আমানত ধন (চতুৰ্থ কিস্তি)



৯) নিৰ্দ্ধাৰিত সময়ৰ ভিতৰত ৰাজহৰ কিস্তি আদায় দিব নোৱাৰিলে নিৰ্বাচিত নিবিদাকাৰীৰ দায়িত্ব আৰু দায়বদ্ধতাত অনুজ্ঞাপত্ৰ বাতিল হব আৰু নিৰ্বাচিত নিবিদাকাৰীৰ আমানত ধন বাজেয়াপ্ত কৰা হব । অথবা চৰকাৰে ইচ্ছা কৰিলে সেই নিবিদা বাতিল নকৰি নিলম্বনৰ বাবে অতি বেছি এমাহৰ বাবে সময় দি বছৰি ২৫ শতাংশ সূত জৰিমণা আৰোপ কৰাৰ অধিকাৰ থাকিব । দীৰ্ঘম্যাদীক মীনমহলৰ বিপৰীতে জমা থকা আমানত ধন মীনমহল অপৰিস্কাৰ কৰি ৰাখিলে বাজেয়াপ্ত ধন মীনমহল পৰিস্কাৰ কৰাৰ কামত চৰকাৰে ব্যৱহাৰ কৰিব পাৰিব ।

(১০) মীনমহলৰ পৰা ধৃত মাছৰ কিছু অংশ চৰকাৰৰ দ্বাৰা অনুমোদিত এজেন্টৰ ওচৰত অথবা নিৰ্দ্ধাৰিত স্থানত সময়ে সময়ে দিয়া নিৰ্দেশমতে বিক্ৰী কৰিবলৈ মহলদাৰ বাধ্য থাকিব ।

(১১) অনুজ্ঞাপ্ৰাপ্তীয়ে মীনমহলৰ মথাউৰি আৰু নলাৰ কোনো ক্ষতি কৰিব নোৱাৰিব নতুবা কোনো নতুন মথাউৰি বান্ধিব নোৱাৰিব বা নলা, খাঠৈ বনাব নোৱাৰিব বা বিলৰ পাৰ চৰকাৰৰ অনুমতি নোলোৱাকৈ ওখ কৰিব নোৱাৰিব । নতুবা কোনো ডিনেমাইট প্ৰয়োগ কৰি বা কোনো বিষাক্ত পদাৰ্থৰে মাছ ধৰাৰ বাবে ব্যৱহাৰ কৰিব নোৱাৰিব আৰু মীনমহলৰ পৰা পানী সিঁচি বা মাছ ধৰাৰ বাবে কোনো পানী মেটেকা উদ্ভিদ ব্যৱহাৰ কৰিব নোৱাৰিব নতুবা মীনমহলৰ ক্ষতি সাধন কৰিব পৰা কোনো কাৰ্য্য কৰিব নোৱাৰিব । মীনমহলত হোৱা নিকৰী (মোখনা) জাতীয় কোনো উদ্ভিদৰ ওপৰত অনুজ্ঞাপ্ৰাপ্তীৰ অধিকাৰ নাথাকিব আৰু মীনমহলত হোৱা এনে জাতীয় উদ্ভিদ বিক্ৰী কৰা বা উঠোৱাৰ ব্যৱস্থা লোৱাৰ চৰকাৰৰ অধিকাৰ থাকিব । মীনমহল খনৰ দৈনিক ৰক্ষণাবেক্ষণ, পৰিচৰ্যা কৰাৰ দায়িত্ব অনুজ্ঞাপ্ৰাপ্তীৰ হাতত থাকিব আৰু সেইমতে কৰিব লাগিব ।



(১২) মীনমহলত জৰীপ কাৰ্য চলোৱা আৰু মীনমহলত প্ৰবেশ কৰি তক্ষণাত সংগ্ৰহ কৰা পঞ্জীয়নবহী আৰু অন্যান্য যন্ত্ৰপাতি পৰীক্ষা কৰি প্ৰয়োজনৰোধে মীনবিভাগৰ বিষয়াই জব্দ কৰিব পাৰিব। এই ক্ষেত্ৰত কিবা অনিয়ম ধৰা পৰিলে ৫০০.০০ টকা বা চৰকাৰে সময়ে সময়ে ধাৰ্য কৰা মতে জৰিমণা বিহিব পাৰিব। এই ক্ষেত্ৰত অনুজ্ঞাপ্ৰাপ্তীয়ে চৰকাৰৰ সকলো ধৰণৰ সহায় সহযোগিতা আৱশ্যক অনুযায়ী আগবঢ়াবলৈ বাধ্য থাকিব। এই সময়ত অনুজ্ঞাপ্ৰাপ্তীয়ে মীনমহলৰ উন্নয়নমূলক কাম কাজ চৰকাৰৰ অনুমতি সাপেক্ষে কৰিব পাৰিব।

(১৩) অনুজ্ঞাপ্ৰাপ্তীয়ে বাৰ্ষিক আয়ৰ ১৫ শতাংশ ধন চৰকাৰৰ অনুমোদন সাপেক্ষে গুণগত মাছৰ পোনা প্ৰতিপালনকে ধৰি বিলৰ অন্যান্য উন্নয়নমূলক কামত ব্যয় কৰিব লাগিব। আনহাতে মীনমহলৰ পাৰত গছপুলি লগোৱাটো বাধ্যতামূলক হব। অনুজ্ঞাপ্ৰাপ্তীয়ে হাঁহ-কুকুৰা, ছাগলী আদি পালন কৰি নিজস্ব উপৰিষ্টি আয় বৃদ্ধি আৰু আদৰ্শগত মীনপালনৰ বাবে ব্যৱস্থা কৰিব লাগিব।

(১৪) প্ৰাকৃতিক দুৰ্যোগ, খৰাং বতৰ ইত্যাদি বাবে অন্যলোকে মাছ ধৰা, চুৰি হোৱা, বিষক্ৰিয়াৰ দৰে দুৰ্ঘটনাজনিত কোনো কাৰণত ৰাজহ দিব নোৱাৰাৰ আবেদন চৰকাৰে বিবেচনা নকৰিব।

(১৫) অনুজ্ঞাপ্ৰাপ্তীয়ে মাছ মৰা কাৰ্যত চৰকাৰৰ নীতি নিয়ম অনুসৰি অনুসূচীত জাতিৰ প্ৰকৃত মাছমৰীয়া-মাইমল সম্প্ৰদায়ৰ প্ৰকৃত মাছমৰীয়াসকলক নিয়োগ কৰিব লাগিব আৰু মাছমৰীয়ালোকৰ তালিকা চৰকাৰৰ ওচৰত লিখিতভাৱে জনাব লাগিব।

(১৬) অনুজ্ঞাপ্ৰাপ্তীয়ে প্ৰথম বছৰৰ ৰাজহৰ ১৫ শতাংশ কল ডিপজিট ( Call Deposit ) যোগে নিবিদাসহ আমানত ধন হিচাবে জমা দিব লাগিব আৰু উক্ত আমানত ধন পিচত মোকলাই দিয়া হব যদিহে চুক্তিৰ সকলো চৰ্তাৱলী পালন কৰে। এবছৰতকৈ অধিক সময়ৰ বাবে অনুজ্ঞাপত্ৰ পোৱা নিবিদাকাৰীৰ আমানত ধন দ্বিতীয় বছৰৰ আমানত বুলি গণ্য কৰা হব। যদিহে দ্বিতীয় বছৰৰ বাবে মীনমহলখন চলোৱাৰ অনুজ্ঞাপত্ৰ পোৱাৰ বাবে নিৰ্বাচিত হয়, দ্বিতীয় বছৰৰ বাবে ধাৰ্যিত নূন্যতম ৰাজহৰ ভিত্তিত যদি শতকৰা ১৫ ভাগ হাৰে অতিৰিক্ত আমানত ধন প্ৰয়োজন হয় তেতিয়া অতিৰিক্ত আমানত ধন খিনি প্ৰতি বছৰৰ মাৰ্চ মাহৰ ১৫

*Daw*

তাৰিখৰ আগতে ওপৰত উল্লেখ কৰা ধৰণে কল ডিপজিট ( Call Deposit ) হিচাবে জমা দিব লাগিব । অন্যথা পৰৱৰ্তী বছৰৰ বাবে অনুজ্ঞা বিবেচনা কৰা নহব । আমানত ধন কোনো কাৰণতেই ৰাজহৰ কিস্তিৰ লগত সংযোজন কৰা নহব । এই ধন মীনমহল ঠিকমতে পৰিচালনাৰ প্ৰমাণ সাব্যস্ত নহলে বাজেয়াপ্ত হব ।

(১৭) অনুজ্ঞাপ্ৰাপ্তীয়ে চুক্তিৰ কোনো চৰ্ত উলংঘা কৰিলে চৰকাৰক জমা দিয়া আমানত ধন বাজেয়াপ্ত হব তথা পৰৱৰ্তী বছৰৰ বাবে অনুজ্ঞাপত্ৰ দিয়া নহব । অকৃতকাৰ্য্য নিবিদাকাৰীক আমানতৰ ধন নিবিদা চূড়ান্ত হৈ যোৱাৰ পিচত ঘুৰাই দিয়া হব । দীৰ্ঘম্যাদী মীনমহলৰ বিপৰীতে জমা আমানতৰ ধন মীনমহল অপৰিস্কাৰ কৰি ৰাখিলে বাজেয়াপ্ত কৰি মীনমহলৰ কামত চৰকাৰে ব্যৱহাৰ কৰিব পাৰিব আৰু ইয়াৰ বাবে চৰকাৰে অনুজ্ঞাপ্ৰাপ্তীৰ অনুজ্ঞা বাতিল কৰাৰ অধিকাৰ থাকিব । মীনমহলৰ পানী কালি,মেটেকা আদি জলজ উদ্ভিদৰ পৰা পৰিস্কাৰ কৰা সাপেক্ষেহে পৰৱৰ্তী বছৰত পট্টন নবিকৰণ কৰা হব ।

(১৮) অনুজ্ঞাপ্ৰাপ্তীয়ে মীনমহলৰ ঘৰ,গছ-গছনি,দমকল আদি সম্পত্তিৰ ওপৰত কোনো ধৰণৰ অধিকাৰ দাবী কৰিব নোৱাৰিব ।

(১৯) অনুজ্ঞাপ্ৰাপ্তী আৰু চৰকাৰৰ মাজত বা অনুজ্ঞাপ্ৰাপ্তী আৰু কোনো তৃতীয় পক্ষৰ মাজত কোনো বিবাদ বা দাবী উত্থাপন হলে বিষয়টো নিষ্পত্তিৰ বাবে বিভাগৰ সঞ্চালকৰ সিদ্ধান্তৰ বাবে আবেদন কৰিব পাৰিব । সঞ্চালকৰ সিদ্ধান্তৰ ওপৰতে সন্তোষ্ট নহলে,বিভাগীয় আয়ুক্ত/সচিবৰ বিবেচনাৰ বাবে আবেদন জনাব পাৰিব । এই ক্ষেত্ৰত আয়ুক্ত /সচিবৰ সিদ্ধান্তই চূড়ান্ত হব ।

(২০) অনুজ্ঞাপত্ৰৰ ম্যাদৰ সময়ছোৱাৰ ভিতৰত চৰকাৰে মীনমহলৰ উন্নয়ন কৰাৰ অধিকাৰ থাকিব আৰু ইয়াৰ বাবে অনুজ্ঞাপ্ৰাপ্তীয়ে ৰাজহ ৰেহাইৰ দাবী/অধিকাৰ নাথাকিব আৰু উক্ত কামত বাধা দিব নোৱাৰিব ।

(২১) অনুজ্ঞাপ্ৰাপ্তীয়ে মীন মহলৰ মৎস্য উৎপাদন বৃদ্ধিৰ বাবে লোৱা ব্যৱস্থা আৰু লগতে মীনমহলখনত ধৃত মাছৰ আয় উৎপাদন হিচাবে প্ৰতিমাহে লিখিতভাৱে চৰকাৰক জনাই থাকিব লাগিব ।



*Paul*

(২২) নিৰ্বাচিত নিবিদাকাৰীয়ে মীনমহল চলোৱাৰ অনুজ্ঞা পত্ৰ লোৱাৰ আগে আগে চৰকাৰৰ লগত চুক্তিবদ্ধ হব লাগিব। প্ৰতিবছৰে বেলেগে চুক্তিবদ্ধ হব লাগিব।

(২৩) চৰকাৰে কোনো কাৰণ নেদেখোৱাকৈ যিকোনো নিবিদা গ্ৰহণ বা প্ৰত্যাহাৰ কৰাৰ অধিকাৰ থাকিব আৰু চৰকাৰৰ সিদ্ধান্তই চূড়ান্ত সিদ্ধান্ত হব।

(২৪) অনুজ্ঞাপ্ৰাপ্তীয়ে কোনো বছৰৰ কাৰ্যপন্থা চুক্তিমতে সন্তোষ্টিজনক নহলে পৰৱৰ্তী বছৰৰ বাবে অনুজ্ঞাপত্ৰ দিয়া নহব আৰু চৰকাৰে উচিত বিবেচনা কৰা যি কোনো ব্যৱস্থা লব পাৰিব।

(২৫) অনুজ্ঞাপ্ৰাপ্তীয়ে মীনমহলত উন্নত প্ৰণালীৰে মাছপোহাৰ ব্যৱস্থা কৰাটো বাধ্যতামূলক হব আৰু এই চৰ্ত ভঙ্গ কৰিলে চুক্তিভঙ্গ কৰাটোহে সূচাব।

(২৬) মূখ্য প্ৰজাতিৰ কাৰ্প মাছৰ বহুমুখী উৎপাদনৰ উদ্দেশ্যে জিলা মীন উন্নয়ন বিষয়ই নিৰ্দ্ধাৰণ কৰি দিয়া সংখ্যা আৰু অনুপাতিক হিচাপত বছৰত দুবাৰকৈ (আগষ্ট আৰু জানুৱাৰী মাহত) ১২৫ মি.মি. ৰ ওপৰৰ পোনা মীনমহলত মেলিব লাগিব।

(২৭) মাছৰ প্ৰজাতিৰ সংৰক্ষণৰ বাবে মীনমহলৰ পানী কালিৰ এক শতাংশ সংৰক্ষণ কৰিব লাগিব আৰু এই অংশত কোনো পৰিস্থিতিতেই বিলুপ্ত প্ৰায় প্ৰজাতিৰ মাছ মৰাকে ধৰি কোনো ধৰণৰ কাৰ্য সম্পাদন কৰিব নোৱাৰিব।

(২৮) নিবিদাত প্ৰস্তাৱ কৰা বিভিন্ন বছৰৰ ৰাজহৰ অনুপাতিক সামঞ্জস্য থাকিব লাগিব আৰু কোনো অসামঞ্জস্য ধৰণেৰে ৰাজহ প্ৰস্তাৱ কৰিলে চৰকাৰে নিবিদাকাৰীয়ে আগবঢ়োৱা সমুদায় ৰাজহৰ গড়ভিত্তিত বাৰ্ষিক ৰাজহ নিৰ্দ্ধাৰণ কৰি প্ৰস্তাৱ দিয়াৰ অধিকাৰ থাকিব।

(২৯) অনুজ্ঞাপ্ৰাপ্তীয়ে নিয়োজিত মাছমৰীয়াৰ সামাজিক নিৰাপত্তাৰ বাবে বীমা কৰাটো বাধ্যতামূলক হব।

(৩০) অনুজ্ঞাপ্ৰাপ্তীয়ে দেশৰো ক্ষেত্ৰতেই মাছমৰীয়াক মুঠ ৫০ শতাংশ আয়ৰ কম দিব নোৱাৰিব।



*[Handwritten signature]*

(৩১) মাছ মৰাৰ ক্ষেত্ৰত বৃদ্ধিত মাছমৰীয়া স্থানীয় লোকক নিয়োগ কৰিব লাগিব। বাহিৰৰ লোকক নিয়োগ কৰিব নোৱাৰিব।

(৩২) অনুজ্ঞাপ্ৰাপ্তীয়ে কিস্তিৰ ৰাজহ নিৰ্ধাৰিত সময়ত আদায় নিদিলে চৰকাৰে "Bengal Recovery Act" ৰ অধীনত বাকী ৰাজহ আদায় কৰাৰ ব্যৱস্থা লব পাৰিব। তদুপৰি, বাকী ৰাজহ আদায়ৰ বাবে চৰকাৰে উচিত বিবেচনা কৰা যি কোনো আইনগত ব্যৱস্থা লোৱাৰ অধিকাৰ থাকিব।

(৩৩) অনুজ্ঞাপ্ৰাপ্তীয়ে মীন মহল পৰিচালনা কৰি থকা সময়ছোৱাত মীনমহলখন যদি চৰকাৰে উন্নয়ন কৰে, তেতিয়া উন্নয়ন সম্পূৰ্ণ কৰাৰ তৃতীয় বছৰৰ পৰা বৈজ্ঞানিক ভিত্তিত মৎস্য পালন কৰিব পৰা মীনমহলৰ অংশৰ পৰা প্ৰতি হেক্টৰত ৫০০ কেজি আৰু মীনমহলৰ বাকী অংশৰ প্ৰতি হেক্টৰত ২০০ কেজি উৎপাদন হ'ব ধৰি লৈ সেই সময়ত মীনমহলৰ পাৰৰ ওপৰত ভিত্তি কৰি সেই বছৰৰ ৰাজহ নিৰ্ধাৰণ কৰাৰ লগতে পৰৱৰ্তী বছৰত শতকৰা ১০ ভাগ চক্ৰবৃদ্ধি হ'বত ৰাজহ বৃদ্ধি কৰা হয় আৰু অনুজ্ঞাপ্ৰাপ্তীয়ে উক্ত ধৰণে নিৰ্ধাৰণ কৰা ৰাজহ দিবলৈ বাধ্য থাকিব লাগিব। অন্যথাই চৰকাৰে অনুজ্ঞাপত্ৰ বাতিল কৰি বিকল্প ব্যৱস্থা লোৱাৰ অধিকাৰ থাকিব।

বন্দোৱস্তী দিবলগা মীন মহলৰ নাম	কোন পৰ্য্যায়ত অন্তৰ্ভুক্ত	চলিত বছৰৰ বাৰ্ষিক মীন ৰাজহৰ পৰিমাণ	কোন তাৰিখৰ পৰা বন্দোৱস্তি হ'ব
ডিব্ৰু ৰিভাৰ ফিছাৰি মহল পাৰ্ট।	৬০ শতাংশ	৫,৪৫,৪০০/-	চৰকাৰৰ বন্দোৱস্তী দিয়া হুকুমৰ সময়ৰ/তাৰিখৰ পৰা ০৭ বছৰৰ বাবে।



  
জিলা আয়ুক্ত,  
তিনিচুকীয়া জিলা  
৫১

স্মাৰক নং-TFY1/MISC CROSS/2020-23/

তাং- ২০/০৭/২০২৩

ইয়াৰ প্ৰতিলিপি জ্ঞাতাৰ্থে আৰু বিহিতাৰ্থে প্ৰেৰণ কৰা হল:-

- ১) আয়ুক্ত ও সচিব, সাধাৰণ প্ৰশাসন বিভাগ, অসম চৰকাৰ, দিছপুৰ, গুৱাহাটী
- ২) আয়ুক্ত, উজনি অসম সংমণ্ডল, যোৰহাট।
- ৩) সচিব মীন বিভাগ, দিছপুৰ (অসম)
- ৪) মূখ্য কাৰ্যবাহী বিষয়া জিলা পৰিষদ, তিনিচুকীয়া।
- ৫) চক্ৰ বিষয়া, তিনিচুকীয়া, ডুমডুমা, মাৰ্ঘেৰিটা, শদিয়া ৰাজহ চক্ৰ, কাৰ্য্যালয়ৰ জাননী ফলক আৰু বহুল প্ৰচাৰৰ বাবে অনুৰোধ জনোৱা হল।
- ৬) জিলা তথ্য প্ৰযুক্তি বিষয়া আৰু কাৰিকৰী পৰিচালক, জিলা তথ্য কেন্দ্ৰ (NIC) তিনিচুকীয়া Website ত প্ৰচাৰৰ বাবে জনোৱা হল।
- ৭) জিলা বন সংমণ্ডল (বন্য প্ৰাণী), তিনিচুকীয়া।
- ৮) জিলা মীন উন্নয়ন বিষয়া, তিনিচুকীয়া।
- ৯) সমবায় সমূহৰ সহকাৰী পঞ্জীয়ক, তিনিচুকীয়া।
- ১০) তিনিচুকীয়া জিলাৰ সকলো খণ্ড উন্নয়ন বিষয়া।
- ১১) জিলা তথ্য ও জনসংযোগ বিষয়া তিনিচুকীয়া। ইয়াৰ দ্বাৰাই তেখেতক স্থানীয়ভাৱে প্ৰকাশিত ইংৰাজী আৰু অসমীয়া ভাষাৰ বাতৰি কাকতত বহুল প্ৰচাৰৰ বাবে অনুৰোধ জনোৱা হল।
- ১২) সকলো মীন মহলৰ মহলদাৰলৈ।
- ১৩) উপায়ুক্ত, কাৰ্য্যালয়ৰ জাননী ফলক।



  
জিলা আয়ুক্ত,  
তিনিচুকীয়া জিলা  
